

6. సారీ, బాబాయిగారూ!

“నీవు అర్జంటుగా బయలుదేరి రావలయును. నీ మేనకోడలు పార్వతి పెద్ద ఇబ్బందిలో పడినది. ఈ కార్డునే టెలిగ్రాముగా భావించి వెంటనే వచ్చి ఆదుకోవలయును. ఇట్లు నీ అక్క నరసమ్మ.”

ఏలూరు చేరేలోపుగా ఆ కార్డు ఎన్నిసార్లు చదువుకున్నానో! ఒక్కొక్కసారి ఒక్కొక్క ఆపద స్ఫురించి నా మేనకోడలు పార్వతి మీద కోపం, జాలి, అసహ్యం, చిరాకు లాంటి భావాలు కలిగి; ఆదుకోవలసిన పరిస్థితి ఏమిటో, పరిష్కరించవలసిన సమస్యలేమిటో తేలక - ‘ఈ రైలేమిటి; సూపర్ పాస్టు ఎక్స్ప్రెస్ అని పేరు పెట్టుకొని లంఖణాల పాసింజరు లాగా నడుస్తోంది’ అని విసుగు పుట్టింది.

నా మేనకోడలు పార్వతి, నా ఏకైక అక్కకి ఏకైక పుత్రిక, ఏలూరుకు సమీపంలో వున్న భీమడోలు గ్రామంలో ఒక చిన్నపాటి వ్యవసాయదారు కుటుంబంలో పుట్టింది. మా బావ, ఈ పార్వతి పదమూడేళ్ల పిల్లగా వున్నప్పుడు చనిపోయాడు. ఒక ఎకరం భూమి మాత్రమే వున్నా, ఆ పొలాన్ని చేజారిపోకుండా కాపాడుకుంటూ, ఉపకారాల వలె కనుపించే రకరకాల వృత్తులు చేపట్టి అసామాన్య కార్యదక్షుడు అని పేరు పొందేడు. ఆ కుటుంబంలో మొగవాళ్లే ఐదవ తరగతి దాటి చదువుకోలేదు. అయినా పార్వతిని ఎనిమిదవ తరగతి వరకు చదివించి; మరణశయ్య మీద కూడా ‘పార్వతిని మెట్రీక్యులేషన్ పరీక్షకు చదివిస్తాను’ అనే వాగ్దానం కోసం మా అక్కను నిలదీసేడు.

ఆ మెట్రీక్యులేషన్ సర్టిఫికేట్, పార్వతిని రక్షించింది. “కొంపా పొలమూ అమ్మేసి ఆ డబ్బంతా పట్టుకొచ్చేయండి. నాకు కట్నం అంటూ ఏమీ ఇవ్వక్కర్లేదు. పార్వతితో బాటు మీరూ నాతో ఉండవచ్చు. నాకు చిన్న ఉద్యోగం వుంది గానీ; కొంచెం డబ్బుకూడా వుంటే నా స్నేహితుడొకడు పెట్టిన వ్యాపారంలో వాటా తీసుకుని అతనితో బాటు నేనూ లాభాలు గడిస్తాను” అంటూ వచ్చిన పార్వతి మొగుడు నారాయణ చిన్న వయసుకే చచ్చిపోతే; “నారాయణ తన వాటా అంతా ఏనాడో తాగేశాడు” అని ఆ ‘జాయింటు’ వ్యాపారస్తుడు సున్నా పెడితే; ఏడవకుండా, విచారించకుండా కాపాడింది ఆ మెట్రీక్యులేషన్ సర్టిఫికేట్టే. పార్వతి మొగుడు పదహారేళ్లు పనిచేశాడని దానికి పదివేల రూపాయలకి పైగా గ్రాంట్యుటీ; నెలకి నూట ఎనభై రూపాయల ఫామిలీ పెన్షనూ కాక; అదే ఆఫీసులో సెక్షన్ రైటర్ ఉద్యోగాన్ని ఇప్పించింది - ఆ మెట్రీక్యులేషన్ సర్టిఫికేట్టే!

నారాయణ చనిపోయాక మా అక్క, పార్వతి, దాని కొడుకు చిదంబరం; నారాయణ గ్రాంట్యుటీ డబ్బు, ఇన్సూరెన్స్ డబ్బు అద్వాన్స్ గా ఇచ్చి ఇల్లు మారారు. ఆ యింటికి అద్దె

లేదు; పైగా ఈ డబ్బు కొచ్చే వడ్డీలో అద్దె మినహాయించుకుని నెలనెలా నాలుగు వందలిస్తారు. డబ్బు అవసరమైతే వీరూ, ఇల్లు అవసరమైతే వారూ ఆరు నెలల నోటీసు ఇయ్యాలి. ఆ ఒప్పందం మీద ఈ మూడేళ్ల నుంచి ఆ ముగ్గురూ ఆ ఇంట్లో వుంటున్నారు. ఉద్యోగం సుమారు ఏడు వందల జీతం ఇస్తోంది. నారాయణ సర్వీసువల్ల నూట ఎనభై రూపాయిల పెన్షన్ వస్తోంది. గొప్ప కులాసాగా కాదుగానీ, రెండు పూటలా నాలుగు వేళ్లా నోట్లోకి పోతున్నాయి ముగ్గురికీ - అన్న పద్ధతిలో బాగానే వున్నారు. పిల్లాణ్ణి మంచి స్కూల్లో చదివించుకుంటోంది, పాఠ్యతి.

పాఠ్యతికి మొగుడు పోయేసరికి ఇరవై తొమ్మిదేళ్లు. దాని కొడుక్కి తొమ్మిది. పాఠ్యతి మళ్ళీ పెళ్లి చేసుకుంటేనూ కుర్రాణ్ణి ఆ కొత్త మొగుడు ఒద్దనుకుంటేనూ; వాణ్ణి నేను తీసుకొచ్చి పెంచుతానన్నాను. నారాయణ పోయేసరికి పాఠ్యతి దగ్గర పదిహేనువేల రూపాయిలూ కొంచెం బంగారమూ వున్నాయి. మా కులంలో ఆడది రెండో పెళ్లి చేసుకోడానికి ఆంక్ష లేదు. అందులోనూ మొగుణ్ణి వదిలేసిన ఆడదానికన్నా మొగుడు పోయిన దానికి అవకాశాలు ఎక్కువ. కనక ఆ డబ్బుంతా ఇచ్చేడానికి సిద్ధపడితే పాఠ్యతికి పెళ్లి అవడం కష్టం కాదు. కుర్రాడు అడ్డు అనుకుంటే వాణ్ణి నా పిల్లలతో బాటుగా నా ఇంట్లో పెట్టుకుని పెంచడానికి నేను సిద్ధపడ్డాను గానీ, మా అక్కే అడ్డు అయిపోయింది. ఆవిడను భరించడానికి మా ఇంట్లోనూ ఒప్పుకోలేదు; పాఠ్యతిని పెళ్లి చేసుకునే ఉద్దేశంతో ఆ సంసారాన్ని పరిశీలించిన ఇద్దరు ముగ్గురు విధురులూ అంగీకరించలేదు. మూడు సంవత్సరాల కాలంలో నా అక్కకీ, పాఠ్యతికీ, ఆ పిల్లాడికీ నా ఇష్టపూర్వకంగా ఏమైనా ముట్ట చెప్పేనేమో గానీ, వాళ్లంతట వాళ్ళు, నన్ను ఓ పది రూపాయిలు ఇమ్మని అడిగింది లేదు.

“పాఠ్యతి ఇరుక్కున్న ఇబ్బంది ఎలాటిది?” అన్న ప్రశ్నకి ఒకటే సమాధానం కనబడుతోంది. పిల్లాడికి పన్నెండేళ్ళు వచ్చినా, దానికి ఇప్పుడు ముప్పయి రెండేళ్లే. గొప్ప సౌందర్యవతి కాదు గానీ అనాకారి కాదు. ఉప్పు, కారం తింటూ పది మంది మొగాళ్ల మధ్యన అతి చిన్న స్థాయిలో (అంటే; ఇతర ఉద్యోగస్తుల్లో ఎవరు కూడా “మీరు” “పాఠ్యతిగారు” అనడానికి అవసరం లేని) ఉద్యోగం చేస్తోంది. ఎవడైనా దీన్ని లొంగదీసుకున్నాడో, లేక ఎవణ్ణయినా ఇదే మరిగిందో, ఏ కడుపో కాలో వచ్చి ఊరుకుందో అని నాకు భయం పట్టుకుంది.



నేను ఆ ఇంటికి చేరేసరికి సాయంకాలం ఆరూ నలభై అయింది. వరండాలో కూర్చుని చదువుకుంటున్నాడు చిదంబరం. నన్ను చూడగానే “అమ్మమ్మా, మామయ్యచ్చేడు” అని కేకపెట్టి; పుస్తకం మూసి లోపలికి పరుగెత్తాడు. నా రాకవల్ల అక్కకి సంతోషం కలిగుండాలి గానీ ఆవిడ మొహం దీనంగా పెట్టి “ఒచ్చావా సత్యం! దా;

సారీ, అమ్మమ్మా! మమ్మమ్మా!

కూర్చో" అని మంచం వాల్చింది.

"పార్వతి ఇంకా ఆఫీసు నుండి రాలేదా?" అన్నాను.

"ఒక కొలువైంది, రెండో కొలువింకా కాలా."

"రెండో కొలువా?"

"అదేగదా, నా కర్మ!" అని నెత్తి కొట్టుకుంది అక్క. "సాయంకాలం ఏదైనా పార్ట్‌టైం జాబ్ చేస్తోందా?" అన్నాను.

అక్క నా మాటకి బదులు చెప్పలేదు. లోపలికి వెళ్లి గ్లాసుతో మంచినీళ్లు తెచ్చింది. నేనవి త్రాగేలోగా మళ్ళీ వెళ్లింది. ఓ నిమిషం అయ్యేక వచ్చింది. "లోపలకెళ్లి కాలూసేతులూ మొకం గడుక్కో. టీ కాస్తున్నాను" అని ఒక తుండు గుడ్డ అందించింది. మళ్ళీ వంటగదిలోకి వెళ్ళిపోయింది.

టీ తెచ్చి ఇచ్చింది అక్క కాసేపటికి.

"కూర్చో, అక్కా" అన్నాను. నేలమీద కూర్చుంది.

"ఏం జరిగింది?" అన్నాను.

"అంతా బాగున్నారా, నీ నుండి ఉత్తరమొచ్చి నాలుగు మాసాలయ్యే" అంది.

"బాగే, కానీ ఏంటైంది?" అన్నాను.

అక్క మాటాడలేదు. "టీలో సక్కెర సరిపోయిందా?" అంది, నేను టీ గ్లాసు కిందపెట్టే దాకా వూరుకుని.

"సర్లేవే, ఎందుకు అర్జంటుగా రమ్మని కార్డేసేవు? ఏంటైందసలికి?" అన్నాను.

అక్క గ్లాసు తీసుకుని నిలబడింది "పోయ్యారేసాస్తా" అని వంట గదిలోకి వెళ్లింది.

ఇట్నుంచి పార్వతి వచ్చింది.

"మామయ్యోచ్చేడు" అని చిదంబరం చెప్పిన మాట నాకూడా వినిపించింది. పార్వతి నన్ను 'మామయ్య' అంటుంది. అదిచూసి వాడు కూడా నన్ను మామయ్యనే అంటాడు.

పార్వతి చెప్పులు వరండాలో విడిచిపెట్టి లోపలికొచ్చి 'బాగున్నారా మామయ్యా' అంటూ నా కాళ్ళమీదికి వంగి దండంపెట్టి బాత్‌రూమ్ వేపు వెళ్లింది.

అక్క వంట గది ద్వారం దగ్గర నిలబడి వుంది. పార్వతి బాత్‌రూంకి, గదికి మధ్య ఉన్న గట్టి తలుపు బిగించి అవతల గడియపెట్టింది. అక్క వంటింటికి, గదికి మధ్య వున్న రేకుతలుపు మూసింది. వంటగదికి, బాత్‌రూంకి మధ్య ఉన్న తలుపు వాల్చిద్దర్లో ఎవరు తెరిచారో తెలియదు గాని, తెరిచిన సంగతి తెలిసింది.

ఒక నిమిషం పాటు నీళ్ల చప్పుడు. ఆ తరవాత మాటలు.

గుసగుసల్లా కాదు; ఇక్కడికి వినపడేలా. ఇద్దరూ చెరో చోటి నుంచి

మాట్లాడుతున్నారు.

“ఎప్పుడొచ్చేడు?”

“అయిదు నింసాలైంది.”

“ఉత్తరం ఎయ్యనన్నావుగా. ఏ సేవన్నమాట!”

“ఏస్తే ఏసానే, ఆడేం పరాయోడా? మంచి సెడ్డా సూసేవోడే గదా, నా తోడబుట్టినోడు. నీకు తండ్రీలాంటోడు.”

“సంసారం గుట్టూ రోగం రట్టూ అంటావు ఇదే గాబోలు”

“ఓసి నాపా, నీకొచ్చింది రోగం గాకపోతే బోగమాయేంటే? కార్డేసాను. రమ్మన్నాను. ఒచ్చాడు. ఏంజేస్తా?”

“నాకు రోగం వచ్చిందని చెప్పేవా?”

“నేనేం జెప్పలా. నివ్వే సెప్పాల్సింటే సెప్పు, లేదంటే గమ్మునుండు. రమ్మని కార్డేయటం పారపాటైపోయింది. నీదార్మి నువ్వెల్లు అని సంపలేసుకుంటే ఆడే ఎలిపోతాడు.”

“అలాగేం ఎలిపోడు, అన్ని ఆరాలూ తీసే ఎల్తాడు. పరాయోడా?”

“అదీ, మాట.”

“ఉద్దరించావులే.”

రేకు తలుపు తెరుచుకుంది. టీ కప్పు చేత్తో పుచ్చుకుని పార్వతీ, వెనకాలే అక్కా గదిలోకి వచ్చారు.

ఏం జరిగింద్రా అని అడగడానికి నాకు నోరు రాలేదు. ఏదో జరిగింది. పార్వతి పర్మిషన్ లేకుండా అక్క ఉత్తరం రాయించింది. అంచేత ఏం జరిగిందో చెప్పడానికి కూడా అక్కకి పర్మిషన్ లేదు. ఏం జరిగిందో చెప్పడానికి పార్వతికి ఇష్టమే లేనట్టుంది. తనకొచ్చిన ఇబ్బందిని తనే పరిష్కరించుకోగలనని పార్వతికి అనిపించడంలో వింత ఏమీ లేదు. మొదటే అది బేల కాదు. చదువుకుంది. మొగుడితో పదేళ్లు కాపరం చేసింది. మూడేళ్లయి ఉద్యోగం చేసుకుంటోంది. ఎవరిమీదా ఆధారపడకుండా తల్లినీ, కొడుకునీ పోషించుకుంటోంది. నా పిల్లల కన్నా పెద్దది.

“కూర్చోవే, పార్వతీ!” అని మంచం మీద చోటిచ్చాను. ఒళ్లంతా పైట కప్పుకుని కూర్చుని టీ తాగుతోంది. కొంచెం ఉండి చీరతో పొత్తి కడుపు పూర్తిగా కప్పుకుంది.

అక్క నేల మీద కూర్చుని వంట గదివేపు చూస్తోంది. పార్వతి టీ కప్పును అటువంగి అక్క చేతికి అందించింది. అక్క కప్పు తీసుకుని వంటగదిలోకి వెళ్లింది.

“కార్డయితే అందిందనుకో, కానీ నేనందుకు రాలేదు. బెజవాళ్ల పనుండి బైల్దేరాను. ఆదివారం ఆళ్ళు దొరకరని యిక్కడ దిగాను. మీరంతా బాగే అంటే రేపాదివారమైనా

వెలువడిందో చూడాలని.

ఎనిమిది నెలలైంది.

ఇంకనేం? పార్వతి ఈ ప్రకటనకి బదులుగా ఏదో నిర్ణయం తీసుకునే వుంటుంది. ఆ నిర్ణయంలో తెలివితక్కువ వల్ల ఏదో చిక్కులో దిగిపోయే వుంటుంది.

తల్లికూతురూ పెరటితోటలోంచి వచ్చేశారు. అక్క వంటింట్లోనే వుండిపోయింది. పార్వతి వీధి వరండాలోకి వెళ్ళి "లోనకెళ్ళి అన్నం తినరా కన్నా!" అని చిదంబరాన్ని తీసుకొచ్చేసింది. అక్క ఓ వంక కూరగాయ సంగతి చూస్తూనే మనవడికి కంచం పెట్టింది. పార్వతి నన్ను లెమ్మని సంజ్ఞ చేసి మంచం తెచ్చి వీధి వరండాలో వాల్చింది. నేనక్కడ కూర్చున్నాక తను ఒక స్టూల్ తెచ్చుకుని దానిమీద కూర్చుంది.

"సదివావా?"

"ఆ"

"ఏంటి నీ వుద్దేసం?" నవ్వింది.

"అంటే? నువ్విప్పటి దాకా ఏం అనుకోనే లేదా?"

"అనుకున్నాలే. పెద్ద దిక్కువుగదాని అడుగుతున్నా."

"నా మొహం, నేను పెద్ద దిక్కేంటి? నియంత దానివి నువ్వు."

"అదేం లేదు. నువ్వు జెప్పేది గూడా ఇనొచ్చుగా."

"అటైతే చక్కగా ఆయన్ని పెళ్ళి చేసుకో."

"ఆలైను మీదే ఎల్లాను. కానీ కుదర్లా."

"ఏం, ఎందుకని?"

"నాకున్నట్టే ఆయనకీ తల్లుంది. పెళ్ళి చేసుకుంటే ఈళ్ళిద్దరూ జుట్లట్టుకుంటం తప్పదని ఓసారి సూస్తలికే తెల్పిపోయింది."


"అమ్మ అలాంటిది గాదే; సద్దుకుపోదూ?"

"మాయమ్మకేమీ? బంగారం. ఆయమ్మే; సూర్యనక, సుప్పనాతి!"

"కోడల్లేని అత్త గుణవంతురాలు."

"అయ్యన్నీ తీసెయ్. ఆయమ్మ పేరు పేట పేటంతా మోతకిందుంది. పెళ్ళి చేసుకుంటే మాయమ్మగానీ, నా కొడుగ్గానీ నాతో వుంటానికీల్లేదని కండీసనెట్టింది. అదీగాక ఆయన కూతురైతే వారం తిరిగే తలికి పిన్నీ పిన్నీ అంటం నేరుస్తది గాని నా కొడుకు ఎదిగొస్తన్నాడే; అమ్మనైయుండి నేనింకో మొగుడికెల్తే ఆడి గుండెల్లో వుండు పడద్ది గదా."

"అటయితే ఆయన జోలికి బోక నీ బతుకు నువ్వు బతకాల్సిందే. ఈ రెండు మూడొందల రాబడి లేకపోతే మాత్రమేం?"

సో, అలాగే! 

“అట్లాగని వూర్కొబుద్ది గాలా. ఆయాగా జేరోచ్చన్నాడుగా. ఆ సంగతాలోసింపా. ఏం పెద్ద పని గాదు. తెల్లారి ఆరింటికి ఎల్లాలి. పాలూ నీల్లూ తోముడూ కడుగుడూ, స్తానాలు, వొంటా, ఆ పాపకి జడేసి గొను దొడగటం, అన్నీ తొమ్మిదైతలికి సరి. మల్లీ సాయంకాలం నా ఆపీసులో డూటీ దిగాక ఆరు గంటల్లోగా ఎల్లై అరగంటా నలభై నింసాల పని. నాకు నీ ఇంట్లో బోజినం ఒద్దు; నీ సీర్లూ జాకట్లూ ఒద్దు అన్నాను. నెలకీ మూడు వందలిచ్చేస్తన్నాడు.”

“అలాగనుకునే జేరాను. కానీ ఆయినికి సాగలేదు. నాకు సాగలేదల్లాగ.”

ఒక్క వాక్యంలో బోలెడు కథ చెప్పింది. మాటల అర్థం కన్నా కథ విడివి నన్ను కొంచెం సేపు మాటాడకండా ఆపింది.

“అంటే; అమ్మ ఉత్తరంలో రాసినట్టు ఏదో చిక్కులో పడ్డావా?” అన్నాను.

“చిక్కంటే చిక్కే మరి. సెప్పినా, యిన్నా సిరాకేస్తది.”

“అయితే చెప్పకు.”

“చెప్పకెల్లా? నేను జెప్పకపోయినా అమ్మ చెప్పుద్ది. ఇంతవరకూ ఒచ్చినాక నువ్వింకో నోటిమీద యినేకంటా నేను జెప్పటమే రయిటు.... జేరిన రెన్నెల్ల వరకూ బానే వున్నాం. ఆ యెనక దొంగసూపులూ ఉత్తుత్తి ఆస్యాలూ పడ్డాయి..... అవుసరం పడింది. రెండొందలు ఎద్వాన్సిచ్చి జీతంలో యిరగ్గోస్కొమన్నాను. నెలతిరిగేతలికి రెండొందలు ఇరగ్గోస్కొకండా జీతమంతా ఇచ్చేసాడు. ఇదేంటని అడగబోయాను. ఎల్లెల్లు, తరవాత మాటాడదారన్నాడు. ఆ మర్రోజాదివారం. ఉదయం, పన్నోకెల్లలికి ముసిలామెనీ, పిల్లనీ రిచ్చా ఎక్కిచ్చి తనూ మోటర్ సైకిల్ దీసాడు. సెనివారప్పేట్లో యవరికో పెల్లి; పగులంతా అక్కడే వుంటాం; సాయంకాలం రామన్నాడు. సాయంకాలం ఎల్లడికి తనొక్కడే వున్నాడు. పనంతా అరగంట్లో అవగొట్టేసాను. వాకిట్లో గేటుకి పక్కసాటుగా రెండు కుర్చీలేశాడు. నన్ను కూసోబెట్టి లోన కెల్లోచ్చాడు. అంతవరకూ నన్నంటుకోని మనిసి రెండు వంద కాయితాలు సూపించి నా సేతులో తురిమి సెయ్యి తనే ముడిశాడు. “సీర కొనుక్కో” అన్నాడు. నాకర్థమైపోయింది. నేనటాంటిదాన్ని గాదని జెప్పి నిమ్మదిగా కాయితాలిచ్చిబోయాను.

“ఉంచూ, వుంచూ” అని రెండు సేతులూ కాయితాలు మల్లా నాసేతిలో తురిమాడు. నేను మాత్రం అటోంట్న్నా అన్నాడు. ఒకరికొకరు తోడుండాలి, సాయంజేస్కొవాలన్నాడు. అసలీ ముసల్లి లేకపోతే మనం పెల్లై జేస్కునేపని గదా అన్నాడు. దూరం దూరంగా గూర్చొనే మంచి సెడ్డా మాటాడుకున్నాం. సిన్న పిల్లలం గాదుగా. టయిము కలిసొచ్చే వరవుకూ ఎవరి మటుకాళ్ళే వుందామని తీరుమానం జేసుకున్నాం. కానీ యెన్నాల్లో వుళ్ళేకపోయాం. ఒకల్లంటే వొకల్లకి యిష్టం గనక ఆయినూ తట్టుకోలేదు. నేనూ బెట్టుకి పోలేదు. నువ్వేమంటే అను. ఆయనికి నాకూ కల్పిపోయింది.”

వివరాలు ఇవి అని తెలియకపోయినా విశేషం ఇదేనని ముందే తెలిసింది. తల్లి వుండగా ఎదిగొస్తున్న కొడుకు వుండగా మంచికీ చెడ్డకీ మేనమామని నేనుండగా పార్వతి ఇలా ఆయా ఉద్యోగం సాకుపెట్టి అతగాడితో పోతోందంటే అసహ్యించుకోవాలి, చిరాకు పడాలి, చీవాట్లు పెట్టాలి. కాని పార్వతి మాటలో నిజాయితీ నన్ను లొంగ తీసుకున్నట్టుంది. అవును, తనుమాత్రం ఏం చేస్తుంది? ముప్పయి రెండేళ్ళకే ముక్కు మూసుకుని మూల కూచుంటుందా అని సమర్థించుకునే ధోరణిలో పడిపోయాను. “పోనీలే. బతుకు మోడైపోకుండా ఏదో నీకొక ఏర్పాటు దొరికింది. అతిగా పోకుండా గుట్టుగా వుండు. ఇప్పుడు లోకంలో ఇలాంటివి ఎన్ని జరగడం లేదు గనక!” అని దాన్ని ప్రోత్సహించడానికి సిద్ధపడిపోయాను.

నా మాటలు నా నోట్లోనే వుండగా పార్వతి మళ్ళీ చెప్పడం మొదలెట్టింది. “ఆర్నెల్లు మట్టి మేం తిరిగింది నెలకి మూణ్ణాలుగుసార్లై అయినా నేనొక్క మాటనకుండా ఆయన నా ఎదాన్నెంత పోసాడని! పదివేలు దాటుంటాది. ‘నువ్వు నాకిచ్చిన జీవం ముందు ఇదేమాత్రం పారువతీ’ అంటాడు. యాపారంలో రాత్రి పగల్లు కష్టబడతాడు. లాబాలు బాగా పెరిగినయ్యంట. ఒద్దంటే వూరుకోడు. ఆకరుకి ఇప్పుడే వరస కొచ్చిందంటే మాయమ్మకి నేను నచ్చజెపుతాను; కొన్నాల్లపాటు మియ్యమ్మనీ, నీ కొడుకునీ మీ మామయ్య దగ్గిరో, మరో వూర్లోనో యేరుబెట్టి నన్ను పెల్లిజేసుకో; నిన్నొదిలుండేనంటాడు.”

అది మాత్రం శుద్ధ తప్పు.

ఒకటి - అక్కనీ, చిదంబరాన్నీ నేను భరించలేను. కుర్రాడొక్కడూ అంటే ఎలాగో నా ఇంట్లో నచ్చజెప్పగలను. కాని అక్క మా ఇంటికొస్తే కొన్ని చిక్కులు వాటంతట అవే పుట్టుకొస్తాయి.

రెండు - పార్వతి అతన్ని పెళ్ళి చేసుకున్న మరుక్షణం దానికి మొదటి మొగుడి ఉద్యోగం ద్వారా వస్తున్న పెన్షన్ ఆగిపోతుంది. ఆ డిపార్టుమెంటు వాళ్ళు అటూ ఇటూ చూసి ఈవిడ చేస్తున్న ఉద్యోగం కూడా ఊడగొడతారు. అలా అయినా కాకపోయినా పెళ్ళి అంటూ చేసుకున్నాక ఆ అత్తగారు ఈమెని ఉద్యోగానికి వెళ్ళనిస్తుందనుకోడం కూడా పొరపాటే. ‘ఇల్లు చూసుకో చాలు’ అని ఆజ్ఞాపిస్తారు. అంత స్థితిపరుణ్ణి పెళ్ళి చేసుకుని ఇంకా ఉద్యోగం దేనికని ఎవరికైనా అనిపిస్తుంది. దాంతో నెలకి నెయ్యి రూపాయల రాబడి ఆగిపోతుంది. అంతేకాక ఆయాగా తనకి వస్తున్న మూడు వందలు ఇంక మీదట రాదు. ఆయాకి జీతం ఇస్తారు గాని పెళ్ళానికి ఇవ్వరు కదా.

అప్పుడు -

పార్వతి ఈ ఇంటి యజమానికి అప్పు పెట్టిన పదిహేను వేల రూపాయలు; మూడేళ్ళుగా తను తెచ్చుకుంటున్న జీతంలో మిగుల్చుకున్నవి మహా వుంటే ఐదువేలు;

సో, లోలోలగాటో! ~~.....~~

వుంటే కూడా-

“సారీ బాబాయిగారూ, పార్వతి నర్సింగ్ హోంలో వుంది. ఈ రాత్రికి పురుడొస్తుందని ఎక్స్ పెక్ట్ చేస్తున్నాం. నేను వెంటనే వెళ్ళాలి. మీరొక్క నాలుగు రోజులిక్కడుంటే డాక్టర్ గారి అనుమతి తీసుకుని ఈవిణ్ణి ఏలూరు తీసుకుపోతాను, బాబాయిగారూ!”

“మీ అమ్మగారున్నారుగా, కంగారు దేనికి?” అన్నాను.

“సారీ బాబాయిగారూ! మా అమ్మగారు కాలం చేసేరు. ఇవాల్టికి ఏడవ రోజు. పెద్దకర్మకి దయచెయ్యమని తమకి ఉత్తరం వేశాను. ఉత్తరం అలా వెళ్ళింది; తమరిల్లా వచ్చేశారు; బాబాయిగారూ!”

“అయ్యో అలాగా, పాపం!” అని ఇంకా ఏదో అందామని నోరు తెరిచాను.

“ఇట్స్ ఆల్ రైట్, బాబాయిగారూ!” అని జవాబు చెప్పేసి నా బుజం నొక్కి అటు తిరిగి వెళ్ళిపోయాడు సుబ్బయ్యగారు.

అస్త్రైత్వ భావంతో నా తల బరువెక్కి కిందకి వాలింది.

(“ఆంధ్రజ్యోతి” వీక్షి : దీపావళి 1990)

